

Qed tippjana vjaġġ lejn pajjiż Ewropew u qed taħseb biex tikri vettura?

Il-kiri ta' vettura jista' jkun wiehed mill-aktar mezz konvenjenti u Prattiku biex tesplora d-destinazzjoni tiegħek, speċjalment jekk m'għandekx il-ħsieb li tivvjaġġa distanzi twal hafna.

Minhabba li hemm diversi kumpaniji li joffru s-servizz ta' kiri ta' vettura fl-Unjoni Ewropea, huwa importanti li qabel ma tibbukja, tifhem sew x'hemm inkluz fil-prezz ikkwotat. Toqgħodx biss fuq il-prezz li tara iżda għandek tifli bir-reqqa t-termini u kundizzjonijiet tal-kumpanija.

Bhala Ċentru nirċievu diversi lmenti li jvarjaw minn ħlasijiet eċċessivi meta issir xi tip ta' ħsara fuq il-vettura mikrija, problemi bil-poloż tal-assigurazzjoni, kontravvenzjonijiet kif ukoll problemi bil-polza tal-fjuwil.

Ta' min jinnotta li l-perjodu tal-14-il jum fejn inti tkun tista' tirtira mill-kuntratt mingħajr ebda obbligazzjoni ma japplikax għall-kiri ta' vettura avolja onlajn. Għalhekk, huwa importanti li taqra sew t-termini u l-kundizzjonijiet qabel ma tibbukja l-vettura. F'dawn it-termini għandek issib ukoll kif wiehed jista' jikkancela l-kuntratt u xi spejjeż tista' tiġi fihom meta tagħmel dan.

M'hemm xejn ħażin li tagħżel li tibbukja l-kiri ta' vettura minn fuq pjattaforma partikolari minflok direttament mal-kumpanija tal-kiri. Żomm f'moħħok li jekk tixtri assigurazzjoni minn pjattaforma, inti xorta waħda tkun trid thalli ammont awtorizzat minn qabel bhala eċċess f'każ ta' xi danni lill-vettura.

Dan l-ammont ikun miżmum mill-karta ta' kreditu tiegħek u għalkemm ikun għadu jidher fuq il-kont tiegħek ma tkunx tista' tagħmel użu minnu sakemm il-kumpanija tirrilaxxa dan l-ammont. Dan l-ammont iwarja skont it-tip ta' vettura u jkun imniżżel fit-termini u kundizzjonijiet.

F'każ li inti tiritorna l-karrozza mingħajr ebda ħsara, il-kumpanija normalment timlaxxa l-ammont fi żmien tmienja u erbghin siegħa wara li tkun irritornat l-vettura.

Qabel tikri il-vettura kun ċert li l-liċenzja tas-sewqan tiegħek hija valida ukoll fil-pajjiż li se tkun qed tikri fih. Barra min hekk jekk se tkun qed tivvjaġġa bejn żewġ



Il-kiri ta' vettura jista' jkun wiehed mill-aktar mezz konvenjenti u Prattiku biex tesplora d-destinazzjoni tiegħek

pajjiżi jew aktar, l-liċenzja tiegħek trid tkun valida f'kull pajjiż li fih ser tivvjaġġa u għandek dejjem tavża lil-kumpanija bl-intenzjoni li tivvjaġġa bejn pajjiż u ichor bil-vettura mikrija.

Mhux il-kumpaniji kollha jaċċettaw li inti tkun tista' tivvjaġġa bil-vettura f'pajjiż differenti. Apparti li tinforma lill-kumpanija, kun ċert li għandek id-dokumentazzjoni kollha tal-vettura; li inti kopert mill-assigurazzjoni f'każ ta' incidenti tat-traffiku; u li taf ir-regoli tat-traffiku ta' dak il-pajjiż partikolari. Ftakar li n-nuqqas ta' għarfien tal-liġi ma jista' qatt jintuza bhala skuza għal ksur ta' xi regolament tat-traffiku.

Għandek iżomm f'moħħok li l-prezz ikkwotat onlajn normalment ikun jirrappreżenta r-rata bażika, u jista' ma jinkludix spejjeż addizzjonali bħal ħlasijiet relatati mas-servizz ta' fjuwil, tariffi tal-ajruport, sewwieqa addizzjonali jew sewwieqa taht ċertu eta' (normalment din tkun ta' taht il-hamsa u għoxrin sena).

Barra minn hekk, hafna mill-kumpaniji joffru poloż ta' assigurazzjoni addizzjonali. Permezz ta' dawn il-poloż, normalment inti ma jkollkx għalfejn thalli ammonti kbar fuq il-karta tal-kreditu tiegħek bhala



M'hemm xejn ħażin li tagħżel li tibbukja l-kiri ta' vettura minn fuq pjattaforma partikolari minflok direttament mal-kumpanija tal-kiri

depożitu u tkun assigurat għal kwalunkwe danni li tagħmel lill-vettura, sakemm ma tkunx ksirt xi regolamenti tat-traffiku. Meta konsumatur jagħzel li jiehu l-assigurazzjoni li toffri l-kumpanija, ġeneralment jintalab depożitu żgħir bhala garanzija f'każ ta' kontravvenzjoni, liema ammont jiġi irritornat lilek meta inti tiritorna l-vettura.

Għandek tagħżel b'mod għaqli liema polza tal-fjuwil hija l-aħjar għalik.

Normalment il-kumpanija toffri tliet għażliet. Inti tiġi mitlub tagħżel jew li tikri il-karrozza mimlija bil-fjuwil u tiritornaha mimlija, jew li tehodha mimlija u tiritornaha vojta; jew li thallas għal fjuwil li tkun użajt. L-iktar għażiża komuni hija meta t-tank tal-vettura jkun mimli u tiritornah mimli.

Ġieli jkun hemm sitwazzjonijiet fejn minkejja li tkun għażilt li tikri il-karrozza bit-tank tal-fjuwil mimli, dan ma jkunx mimli kif miftiehem. F'dan il-każ, kun ċert li r-rappreżentant tal-kumpanija jimmarka eżatt l-ammont ta' fjuwil li fiha l-vettura fuq il-lista speċjali, qabel ma titlaq bil-vettura biex tibda l-vakanza tiegħek. Huwa importanti li tiegħu ir-ritrat

meta tiġbru kif ukoll meta tiritorna l-karrozza biex iservi bhala prova f'każ ta' nuqqas ta' qbil.

Matul il-kirja

Meta tiġbor il-karrozza kun ċert li jekk il-vettura fiha xi tip ta' danni, dawn ikunu ġew immarkati fuq il-lista speċjali. Fejn possibbli qatt titlaq bil-karrozza qabel mal-impjegat jiffimalek dikjarazzjoni dwar il-kundizzjoni tal-karrozza.

Importanti ukoll li tiċċekkja li għandek it-tagħmir kollu meħtieġ biex jinbidel *tyre*, kif ukoll numru ta' kuntatt f'każ ta' ħsara fil-vettura. Hu ritratti tal-vettura bhala evidenza.

F'każ li l-vettura tiżviluppa xi ħsara jew tkun involut f'xi incident għandek dejjem tavża lill-kumpanija u ssegwi l-istruzzjonijiet tagħhom. F'każ ta' incident tat-traffiku, huwa essenzjali li tagħmel rapport mal-Pulizija biex tkun kopert mill-polza tal-assigurazzjoni.

Meta tiritorna l-karrozza fil-finijiet tal-fjuw, iċċekkja l-vettura flimkien mal-impjegat tal-kumpanija, kif ukoll ikkonferma mar-rappreżentant li ma saret ebda ħsara waqt li l-karrozza kienet mikrija għandek. Hu ritratti tal-



Dr Roderick Aquilina
Kordinatur ECC Malta

vettura hekk kif hallejtha fil-parkeġġ indikat mill-istess kumpanija bhala prekawzjoni, speċjalment jekk tkun se tiritorna l-vettura mikrija barra mill-hinijiet tal-fjuw.

Kif għandek tagħmel ilment

Jekk minkejja kolloxx xorta jinqala' xi diżgwid mal-kumpanija u ma jimexxilekx issib soluzzjoni amikevoli, inti tista' tikkuntatta liċ-Ċentru Ewropew tal-Konsumaturi billi tibagħtilna email fuq ecc.malta@mccaa.org.mt, jew iċċempel fuq +356 21221901 jew billi żżurna personalment fl-indirizz tagħna, 47A, Triq Nofsinar, il-Belt Valletta.

Għal aktar informazzjoni jew biex tirtregistra lment, żur is-sit taċ-Ċentru Ewropew għall-Konsumaturi ta' Malta fuq <https://eccnetmalta.gov.mt/>



Mhux il-kumpaniji kollha jaċċettaw li inti tkun tista' tivvjaġġa bil-vettura f'pajjiż differenti